

२०७२ श्रावण ५ मंगलबार २१-०७-२०१५ ओम् शान्ति प्रातः मुरली “बापदादा” मधुवन
“मीठे बच्चे – ठूला-ठूला स्थानमा ठूला-ठूला सेन्टर खोल, सेवालाई बढाउनको लागि योजना बनाऊ,
मिटिङ गर, चिन्तन गर।”

प्रश्न:- स्थूल आश्चर्य (वन्डर्स) त सबैले जान्दछन् तर सबैभन्दा ठूलो आश्चर्य कुन चाहिँ हो
जसलाई तिमी बच्चाहरूले नै जान्दछौ ?

उत्तर:- सबैभन्दा ठूलो आश्चर्य हो- सबैका सद्गति दाता बाबा स्वयं आएर पढाउनु हुन्छ। यो
आश्चर्यजनक कुरा बताउनको लागि तिमीले आ-आफ्नो दोकान (सेन्टर) शोभायमान
बनाउनु पर्छ किनकि मनुष्य शोभा देखेर नै आउँछन्। त्यसैले सबैभन्दा राम्रो र ठूलो
पसल राजधानीमा हुनुपर्छ, ताकि सबैले आएर बुझून्।

गीत:- मरना तेरी गली में....

ओम् शान्ति। शिव भगवानुवाच। रुद्र भगवानुवाच पनि भन्न सकिन्छ किनकि शिव मालाको गायन
छैन। जसको मनुष्यहरूले भक्तिमार्गमा धेरै जपेछन् त्यसको नाम राखिएको छ रुद्र माला। कुरा
एउटै हो तर सही रूपमा शिवबाबाले नै पढाउनुहुन्छ। त्यही नाम नै हुनुपर्छ, तर रुद्रमालाको नाम
चल्दै आउँछ। त्यसैले त्यो पनि सम्झाउनुपर्छ। शिव र रुद्रमा कुनै फरक छैन। बच्चाहरूको बुद्धिमा
छ- हामी राम्ररी पुरुषार्थ गरेर बाबाको मालाको नजिकमा आऔं। यो दृष्टान्त पनि बताइन्छ। जसरी
बच्चाहरू दौडेर जान्छन्, निशानासम्म गएर फेरि फर्केर टिचरको पासमा उभिन्छन्। तिमी बच्चाहरू
पनि जान्दछौ- हामीले ८४ को चक्र लगायौं। अब पहिले-पहिले गएर मालामा उनिनु छ। त्यो हो
विद्यार्थीहरूको दौड, यो हो रूहानी दौड। त्यो दौड (रेस) तिमीले गर्न सक्दैनौ। यो त हो नै
आत्माहरूको कुरा। आत्मा त बुढो, जवान, सानो-ठूलो हुँदैन। आत्मा त उस्तै हुन्छ। आत्माले त
आफ्नो पितालाई याद गर्नु छ, यसमा कुनै मेहनतको कुरा छैन। बरू पढाइमा कमजोर हुन सक्छ तर
यसमा के मेहनत छ ? केही पनि छैन। सबै आत्माहरू भाइ-भाइ हुन्। त्यस रेसमा त युवा छिटो
दौड्छन्। यहाँ त त्यो कुरा छैन। तिमी बच्चाहरूको रेस हो रुद्रमालामा उनिनु। बुद्धिमा छ- हामी
आत्माहरूको पनि वृक्ष छ। त्यो हो शिवबाबाको सबै मनुष्य मात्रको माला। यस्तो होइन, केवल १०८
वा १६१०८ को मात्र माला हो। होइन। जति पनि मनुष्य मात्र छन्, ती सबैको माला हो। बच्चाहरूले
सम्झन्छन्- नम्वरवार हरेक आ-आफ्नो धर्ममा गएर विराजमान हुन्छन्, जो फेरि कल्प-कल्प त्यसै
ठाउँमा नै आइरहन्छन्। यो पनि आश्चर्य छ नि। दुनियाँले यी कुरालाई जान्दैनन्। तिमीहरू मध्ये पनि
जो विशालबुद्धि छन् तिनीहरूले यी कुरालाई सम्झन सक्छन्। बच्चाहरूको बुद्धिमा यो ख्याल रहनु
पर्छ- हामीले सबैलाई बाटो कसरी बताऔं। यो हो विष्णुको माला। शुरूदेखि लिएर वंशावली शुरू
हुन्छ, हाँगा-बिँगा सबै छन् नि। वहाँ (परमधाममा) पनि साना-साना आत्माहरू रहन्छन्। यहाँ छन्
मनुष्य। फेरि सबै आत्माहरू एक्युरेट वहाँ रहन्छन्। यो आश्चर्यजनक कुरा हो। मानिसहरूले यो स्थूल
आश्चर्य सबै देख्छन् तर त्यो त केही पनि होइन। यो कति आश्चर्य छ- सर्वका सद्गति दाता
परमपिता परमात्मा आएर पढाउनुहुन्छ। कृष्णलाई सर्वका सद्गति दाता कहाँ भनिन्छ र ! तिमीले यी
सबै प्वाइन्टहरू पनि धारण गर्नुपर्छ। मूल कुरा हो नै गीताका भगवान्को। यसमा विजय प्राप्त भयो
भने पुग्यो। गीता हो नै सर्व शास्त्रमयी शिरोमणि, भगवान्ले उच्चारण गर्नुभएको। सबैभन्दा पहिला यो
कोसिस गर्नु छ। आजकल त ठूलो दिखावा, आकर्षण हुनुपर्छ, जुन पसलमा धेरै भव्यता हुन्छ त्यहाँ
मनुष्य धेरै घुस्छन्। सम्झन्छन्- यहाँ राम्रो माल छ होला। बच्चाहरू डराउँछन्, यति ठूला-ठूला

सेन्टर खोल्यौं भने लाख दुई लाख सलामी दिनुपर्छ तब मात्र मन परेको घर मिल्छ। एउटै रोयल पसल होस् ठूलो पसल ठूलो-ठूलो शहरमा नै हुन्छ। तिम्रो सबैभन्दा ठूलो पसल राजधानीमा हुनुपर्छ। बच्चाहरूले विचार सागर मन्थन गर्नुपर्छ— कसरी सेवा बढाउन सकिन्छ? ठूलो पसल खोल्यो भने ठूला-ठूला मानिस आउँछन्। ठूला मानिसहरूको आवाज चाँडै फैलिन्छ। सबैभन्दा पहिला त यो कोसिस गर्नुपर्छ। सेवाको लागि ठूलोभन्दा ठूलो स्थान यस्तो ठाउँमा बनाऊ, जसलाई ठूला-ठूला मनुष्य आएर देखेर आश्चर्य मानून् फेरि त्यहाँ सम्झाउनेहरू पनि फस्टक्लास चाहिन्छ। कोही एउटा पनि कच्चा बी.के. ले सम्झाए भने सम्झन्छन्— सायद सबै बी.के. यस्तै होलान्। त्यसैले पसलमा बिक्री गर्ने व्यक्ति (सेल्सम्यान) पनि राम्रो फस्टक्लास हुनुपर्छ। यो पनि धन्दा हो नि। बाबा भन्नुहुन्छ— हिम्मत बच्चाहरूको मदत बापदादाको। त्यो विनाशी धन त कुनै काममा आउँदैन। हामीले त आफ्नो अविनाशी कमाई गर्नु छ, यसमा धेरैको कल्याण हुन्छ। जसरी यी ब्रह्माले पनि गरे। फेरि भोकै कहाँ मर्छन् र! तिम्री पनि खान्छौ यी पनि खान्छन्। यहाँ जुन खान-पान मिल्छ त्यो अन्त कहीं पनि मिल्दैन। यो सबैथोक बच्चाहरूको नै हो। बच्चाहरूले आफ्नो राजाई स्थापना गर्नु छ, यसमा बडो विशाल बुद्धि चाहिन्छ। राजधानीमा नाम फैलियो भने सबैले बुझ्दछन्। भन्छन्— अवश्य यिनीहरू त सत्य बताउँछन्। विश्वको मालिक त भगवान्ले नै बनाउनुहुन्छ। मनुष्यले मनुष्यलाई विश्वको मालिक कहाँ बनाउँछन् र! बाबा सेवाको वृद्धिको लागि राय दिइरहनुहुन्छ।

सेवाको वृद्धि तब हुन्छ जब बच्चाहरूको उदार दिल (फ्राकदिल) हुन्छ। जुन काम गछौं त्यो उदार दिलले गर। कुनै पनि शुभ कार्य आफैं गर्नु— यो धेरै राम्रो हो। भनिन्छ पनि, स्वयं नै जसले गर्छ ऊ देवता, भनेर जसले गर्छ ऊ मनुष्य, भनेर पनि जसले गर्दैन.... बाबा त दाता हुनुहुन्छ बाबाले कहाँ भन्नुहुन्छ र यो गर। यस कार्यमा यति लगाऊ। होइन। बाबाले सम्झाउनुभएको छ— ठूला-ठूला राजाहरूको हात त कहिल्यै बन्द रहँदैन। राजाहरू सधैं दाता हुन्छन्। बाबा राय दिनुहुन्छ— के-के गर्नुपर्छ। सावधानी पनि धेरै चाहिन्छ। माया माथि विजय प्राप्त गर्नु छ, धेरै उच्च पद छ। अन्त्यमा रिजल्ट निस्कन्छ फेरि जो धेरै अंक ल्याएर पास हुन्छन् उनलाई खुशी पनि हुन्छ। अन्त्यमा साक्षात्कार त सबैलाई हुन्छ नि, तर त्यस समयमा के गर्न सक्छन् र। तकदीरमा जे छ त्यही मिल्छ। पुरुषार्थको कुरा बेग्लै छ। बाबाले बच्चाहरूलाई सम्झाउनुहुन्छ विशाल बुद्धि बन। अहिले तिम्री धर्म आत्माहरू बन्छौ। दुनियाँमा धर्मात्मा त धेरै थिए नि। उनीहरूको धेरै प्रसिद्धि छ। फलानो धेरै धर्मात्मा मनुष्य थियो। कोही-कोही त पैसा जम्मा गर्दा-गर्दा अचानक मर्छन्। फेरि ट्रस्टी बन्छन्। कोही बच्चा नालायक भयो भने फेरि ट्रस्टी बनाउँछन्। यस समय त यो हो नै पाप आत्माहरूको दुनियाँ। ठूला-ठूला गुरु आदिलाई दान गर्छन्। जसरी काश्मिरका महाराजा थिए विल (इच्छा पत्र) गरेर गए ताकि आर्य समाजीहरूलाई मिलोस्। उनको धर्मको वृद्धि होस्। अब तिम्रीले के गर्नुपर्छ, कुन धर्मलाई वृद्धि गर्नुपर्छ? आदि सनातन देवी-देवता धर्म नै हो। यो पनि कसैलाई थाहा छैन। अहिले तिम्री फेरि स्थापना गरिरहेका छौ। ब्रह्माद्वारा स्थापना। अब बच्चाहरूले एकको यादमा बस्नुपर्छ। तिम्रीले यादको बलबाट नै सारा सृष्टिलाई पवित्र बनाउँछौ किनकि तिम्रो लागि त पवित्र सृष्टि नै चाहिन्छ। यसलाई आगो लागेपछि पवित्र बन्छ। खराब चीजलाई आगोमा राखेर पवित्र बनाउँछन्। यसमा सबै अपवित्र वस्तु परेर फेरि राम्रो भएर निस्कन्छ। तिम्री जान्दछौ— यो धेरै छी-छी तमोप्रधान दुनियाँ हो। फेरि सतोप्रधान हुनु छ। यो ज्ञान यज्ञ हो नि। तिम्री हौ ब्राह्मण। यो पनि तिम्री जान्दछौ— शास्त्रमा अनेकौं कुरा लेखिएका छन्, यज्ञमा फेरि दक्ष प्रजापतिको नाम देखाइएको छ। फेरि रुद्र ज्ञान

२०७२ श्रावण ५ मंगलबार २१-०७-२०१५ ओम् शान्ति प्रातः मुरली “बापदादा” मधुबन यज्ञ भनियो। यसको लागि पनि के-के कहानी लेखिएको छ। यज्ञको वर्णन काइदा अनुसार छैन। बाबाले नै आएर सबै कुरा सम्झाउनुहुन्छ। अहिले तिमी बच्चाहरूले ज्ञानयज्ञ रचेका छौ श्रीमत अनुसार। यो हो ज्ञानयज्ञ अनि फेरि विद्यालय पनि हो। ज्ञान र यज्ञ दुवै अक्षर बेग्ला-बेग्लै छ। यज्ञमा आहूति राख्नुपर्छ। ज्ञानसागर बाबा नै आएर यज्ञ रच्नुहुन्छ। यो धेरै ठूलो यज्ञ हो जसमा सारा पुरानो दुनियाँ स्वाहा हुनु छ।

त्यसैले बच्चाहरूले सेवाको योजना बनाउनुपर्छ। गर्न त गाउँ आदिमा पनि सेवा गर। तिमीलाई धेरैले भन्छन् गरिबहरूलाई यो ज्ञान दिनुपर्छ। केवल राय दिन्छन्, स्वयं कुनै काम गर्दैनन्। सेवा गर्दैनन् केवल राय दिन्छन् यस्तो गर, यो धेरै राम्रो छ। तर हामीलाई फुर्सद छैन। ज्ञान धेरै राम्रो छ। सबैलाई यो ज्ञान मिल्नुपर्छ। आफूलाई ठूलो मानिस, तिमीलाई सानो सम्झन्छन्। तिमी धेरै सावधान रहनु छ। त्यस पढाइको साथै फेरि यो पढाइ पनि मिल्छ। पढाइबाट कुराकानी गर्ने अक्कल आउँछ। चाल-चलन (मेनर्स) राम्रो हुन्छ। अनपढ त अनभिज्ञ हुन्छन्। कसरी कुरा गर्नुपर्छ समझ हुँदैन। ठूला मानिसलाई सदैव “तपाईं” भनेर कुरा गर्नुपर्छ। यहाँ त कोही-कोही यस्ता पनि छन् जो पतिलाई पनि तँ, तँ भन्छन्। तपाईं अक्षर रोयल हो। ठूला मानिसलाई तपाईं भनिन्छ। बाबा सबैभन्दा पहिला राय दिनुहुन्छ— दिल्ली जुन परिस्तान थियो, फेरि यसलाई परिस्तान बनाउनु छ। त्यसैले दिल्लीमा सबैलाई सन्देश दिनुपर्छ, विज्ञापन धेरै राम्रो गर्नुपर्छ। टपिक्स पनि बताइरहनुहुन्छ। टपिक (शीर्षक) को लिष्ट बनाऊ फेरि लेख्दै जाऊ। विश्वमा शान्ति कसरी हुन सक्छ आएर बुझ्नुहोस्, २१ जन्मको लागि निरोगी कसरी बन्न सकिन्छ आएर बुझ्नुहोस्। यस्तो खुशीको कुरा लेखिएको होस्। आएर २१ जन्मको लागि निरोगी सत्ययुगी डबल शिरताज बनौं। सत्ययुगी अक्षर त सबैमा राख, सुन्दर-सुन्दर अक्षर भयो भने मनुष्य देखेर खुशी हुन्छन्। घरमा पनि यस्ता बोर्ड चित्र आदि लागेको होस्। ठीक छ, आफ्नो कारोबार आदि गर। साथ-साथै सेवा पनि गरिराख। कारोबारमा सारा दिन कहाँ रहनुपर्छ र! माथिबाट फेरि रेखदेख गर्नुपर्छ। बाँकी काम सहायक प्रबन्धकले (असिस्टेन्ट म्यानेजर) चलाउँछन्। कोही सेठ उदारदिल छ भने असिस्टेन्टलाई राम्रो तलव दिएर पनि गद्दीमा बसाउँछन्। यो त बेहदको सेवा हो। अरू सबै हो हदको सेवा। यस बेहद सेवामा कति विशाल बुद्धि हुनुपर्छ। हामीले विश्वमाथि विजय प्राप्त गर्छौं। कालमाथि पनि हामीले विजय प्राप्त गरेर अमर बन्छौं। यस्तो-यस्तो लेखौट देखेर आउँछन् र बुझ्ने कोसिस गर्नेछन्। अमरलोकमा मालिक कसरी बन्न सकिन्छ आएर बुझ्नुहोस्, धेरै टपिक्स (विषय) निस्कन सक्छ। तिमी कसैलाई पनि विश्वको मालिक बनाउन सक्छौ। त्यहाँ दुःखको नाम-निशान पनि रहँदैन। बच्चाहरूलाई कति खुशी हुनुपर्छ। बाबाले हामीलाई फेरि के बनाउन आउनुभएको छ। बच्चाहरूले जान्दछन्— पुरानो सृष्टिबाट नयाँ सृष्टि बन्छ। मृत्यु पनि सामुन्ने खडा छ। हेर्दा-हेर्दै लडाईं लागिरहन्छ। ठूलो लडाईं लाग्यो भने त खेल नै खतम हुन्छ। तिमी त राम्ररी जान्दछौ। बाबा धेरै प्यारले भन्नुहुन्छ— मीठे बच्चे, विश्वको बादशाही तिम्रो लागि हो। तिमी विश्वको मालिक थियौ, विश्वमा तिमीले अथाह सुख देख्यौ। वहाँ रावण राज्य नै हुँदैन। त्यसैले यति खुशी हुनुपर्छ। बच्चाहरूले आपसमा मिलेर राय निकाल्नुपर्छ। पत्र-पत्रिकामा छपाउनुपर्छ। दिल्लीमा पनि हवाईजहाजबाट पर्चा खसाऊ। निमन्त्रण दिन्छन्, खर्च त्यति धेरै कहाँ लाग्छ र, ठूलो आफिसरले बुझे भने त निःशुल्क पनि गर्न सक्छन्। बाबा राय दिनुहुन्छ— जसरी कलकत्ता छ वहाँ चौरंगीमा फस्टक्लास एउटै ठूलो रोयल पसल होस्, तब ग्राहक धेरै आउँछन्। मद्रास, मुम्बई ठूला-ठूला शहरमा ठूलो पसल होस्। बाबा व्यापारी पनि हुनुहुन्छ। तिमीबाट पाई-पैसा लिएर त्यसको बदलामा के

२०७२ श्रावण ५ मंगलबार २१-०७-२०१५ ओम् शान्ति प्रातः मुरली “बापदादा” मधुबन दिनुहुन्छ ? त्यसैले गायन छ रहमदिल । कौडीबाट हीरा जस्तो बनाउनेवाला, मनुष्यलाई देवता बनाउनेवाला । बलिहारी एक बाबाको हो । बाबा नभएको भए त तिम्रो के महिमा हुन्थ्यो ।

तिमी बच्चाहरूलाई नशा हुनुपर्छ— भगवान्ले हामीलाई पढाउनुहुन्छ । लक्ष्य-उद्देश्य नरबाट नारायण बन्ने सामुन्ने खडा छ । सबैभन्दा पहिला जसले अव्यभिचारी भक्ति शुरू गरेका थिए उनीहरू नै आएर उच्च पद पाउने पुरुषार्थ गर्छन् । बाबा कति राम्रा-राम्रा प्वाइन्ट सम्झाउनुहुन्छ । बच्चाहरूले भुल्छन् तब बाबा भन्नुहुन्छ— प्वाइन्ट लेख । टपिक्स लेख्दै जाऊ । डाक्टरहरूले पनि किताब पढ्छन् । तिमी हौ मास्टर रूहानी सर्जन । तिमीलाई सिकाउनुहुन्छ, आत्मालाई सुइ (इन्जेक्शन) कसरी लगाउनुपर्छ । यो हो ज्ञानको इन्जेक्शन । यसमा सुइ आदि त केही छैन । बाबा हुनुहुन्छ अविनाशी सर्जन, आत्माहरूलाई आएर पढाउनुहुन्छ । यही अपवित्र बनेको छ । यो त धेरै सहज छ । बाबाले हामीलाई विश्वको मालिक बनाउनु हुन्छ, उहाँलाई हामी याद गर्न सक्दैनौ ! मायाको विघ्न धेरै पर्छ त्यसैले बाबा भन्नुहुन्छ— चार्ट राख र सेवाको ख्याल गर तब धेरै खुशी हुन्छ । जति सुकै राम्ररी मुरली चलाए पनि योग त छैन । बाबासँग सच्चा बन्न पनि बडो मुश्किल छ । यदि हामी धेरै तीक्ष्ण छौं भन्ने सम्झन्छन् भने त बाबालाई याद गरेर चार्ट पठाऊन् अनि बाबा सम्झनुहुन्छ— कहाँसम्म सत्य छन् वा भुटा छन् ? अच्छा, बच्चाहरूलाई सम्झाएँ— सेल्सम्यान बन्नु छ, अविनाशी ज्ञान रत्नहरूको । अच्छा !

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) लक्ष्य-उद्देश्यलाई सामुन्ने राखेर नशामा रहनुपर्छ, मास्टर रूहानी सर्जन बनेर सबैलाई ज्ञान इन्जेक्सन लगाउनुपर्छ । सेवाको साथ-साथै यादको पनि चार्ट राख्नु पर्छ तब खुशी रहन्छ ।
- २) कुराकानी गर्ने चाल-चलन (मेनर्स) राम्रो राख्नुपर्छ, ‘तपाईं’ भनेर कुरा गर्नुपर्छ । हर कार्य उदारदिल (फ्राकदिल) बनेर गर्नु पर्छ ।

वरदानः— अटेन्शन रूपी घृतद्वारा आत्मिक स्वरूपको सिताराको चमकलाई बढाउने आकर्षणमूर्त भव जब बाबाद्वारा, ज्ञानद्वारा आत्मिक स्वरूपको सितारा चम्क्यो भने निम्न सक्दैन, तर चमकको प्रतिशत थोरै र धेरै हुन सक्छ । यस सिताराले सधैं चम्केर सबैलाई आकर्षित तब गर्छ, जब सधैं अमृतबेला अटेन्शन रूपी घिउ थपिरहन्छौ । जसरी दीपकमा घिउ राख्यो भने त्यो एकरस जल्दछ । यसैगरी सम्पूर्ण अटेन्शन दिनु अर्थात् बाबाका सबै गुण वा शक्तिहरूलाई स्वयंमा धारण गर्नु । यसै अटेन्शनद्वारा आकर्षणमूर्त बन्छौ ।

स्लोगनः— बेहदको वैराग्यवृत्तिद्वारा साधनाको बीजलाई प्रत्यक्ष गर ।